

जालोर में तेज बारिश, मोदरा व भीमपुरा के बीच रेललाइन पर पानी भरा

सायला में 90 एमएम (साढ़े तीन इंच) बारिश दर्ज, कई जगह पर जल भराव हो गया

जालोर, (कासं)। जालोर जिले में रविवार को कहीं तेज तो कहीं हल्की बारिश हुई। सुबह आठ बजे तक जिले में 8.7 एमएम बारिश दर्ज की गई। वहीं सायला में 90 एमएम (साढ़े तीन इंच) बारिश दर्ज की गई।

जालोर जिले के मोदरा व भीमपुरा के बीच फाटक संख्या 76 पर पटरियों पर पानी जमा होने से रेल यातायात प्रभावित हुआ। सायला के तुरा में आकाशीय बिजली गिरने से दस भेड़ों की मौत हो गई। जिला मुख्यालय पर रविवार सुबह छह बजे से नौ बजे तक जमकर बारिश हुई। बस स्टैंड व बागोडा रोड पर बस स्टैंड के बाहर पानी भर गया। वहीं जालोर जिले के मोदरा व भीमपुरा के बीच निमाणार्थीन अंडरब्रिज के पास पानी भर जाने से रेल यातायात भी करीब तीन घंटे तक बंद रहा। जालोर जिला मुख्यालय पर रविवार सुबह छह बजे मौसम में बदलाव होने के साथ ही तेज हवाओं के साथ बारिश का दौर शुरू हुआ, जो कभी तेज तो कभी रिमझिम जारी रहा। जिससे जालोर के रोडवर्ज बस स्टैंड, गिटको होटल के सामने, शिवाजी नगर की कई गलियों में पानी भर गया, जो बारिश के बाद करीब 2 से 3 घंटे तक भरा रहा। जालोर में शुक्रवार के मुकाबले शनिवार को दिन के तापमान में 2.7 डिग्री गिरावट होकर 33.6 डिग्री व रात के तापमान में 25.9 डिग्री रहा। शुक्रवार को दिन का तापमान



जालोर जिले के मोदरा-भीमपुरा के बीच फाटक संख्या 76 पर पटरियों पर पानी भर गया।

30.9 व रात का तापमान 25.9 डिग्री रहा था। वहीं आगामी दिनों में तापमान में गिरावट की संभावना है। मौसम विशेषज्ञ भूपेन्द्र सिंह ने बताया कि जालोर में पिछले कुछ दिनों से बारिश का दौर जारी है। यह बारिश आगामी दो दिन तक जारी रहने की संभावना है। इस दौरान जिले के कई क्षेत्रों में तेज तो कई मध्यम बारिश हो सकती है।

रेल यातायात हुआ प्रभावित
:- समुद्राई भीलड़ी स्ट पर मोदरा व भीमपुरा के बीच फाटक संख्या 76

पर निमाणार्थीन अंडरब्रिज पर बारिश का पानी आने से पटरियों पर पानी भर गया तथा पटरियों के नीचे कंकरीट व मिट्टी पानी के साथ बह गई तथा ज्यादा बारिश का पानी आने से अंडरब्रिज भी दब गया था, जिससे चैनई सुपरफास्ट गाड़ी को मोदरा स्टेशन पर करीब तीन घंटे तक रोकना पड़ा। वहीं इस ट्रैक संचालित जोधपुर-गांधीधाम, पालनपुर-जोधपुर सहित अन्य गाड़ियों को अलग-अलग स्टेशन पर रोकना पड़ा। जानकारी मिलने पर रेलवे की टीम ने पटरियों को दुरुस्त कर रेल

यातायात को सुचारु करवाया।

सायला में ढाई घंटे में 90 एमएम बारिश दर्ज
:- सायला शहर में रविवार सवेरे हुई बारिश लोगों के लिए राहत के साथ आफत लेकर आई। जानकारी के अनुसार सवेरे 6.40 बजे बारिश का दौर शुरू हुआ, जो करीब 2.30 घंटे तक जारी रहा। जिससे करीब 90 एमएम बारिश दर्ज की गई। बारिश से पुराना बस स्टैंश, पंचायत समिति परिसर, राजाराम नगर गोलियां, पीडब्ल्यूडी कार्यालय परिसर, तहसील परिसर में एवं

- सायला के तुरा में आकाशीय बिजली गिरने से दस भेड़ों की मौत हो गई**

उपखण्ड कार्यालय मार्ग पर जलभराव हो गया। साथ ही मुख्य सड़क पर भी जगह-जगह जलभराव हो गया। बारिश से सायला के वागरियों का वास में नगराम पुत्र देवीलाल का कच्चा मकान भी ढह गया। इसी प्रकार शहर के आसपास स्थित खेत भी बारिश के पानी से लबालब हो गए। सायला के निकटवर्ती तुरा गांव में रविवार प्रातः आकाशीय बिजली गिरने से 10 भेड़ों की मौत हो गई।

उपसरपंच बलवन्तसिंह तुरा ने बताया कि प्रातः नौ बजे के लगभग जोड़ताराम पुत्र पाबुजी देवासी के रहवासी मकान के पास स्थित पशुओं के बाड़े में आकाशीय बिजली गिर गई। जिससे दस भेड़ों की मौके पर ही मौत हो गई। सूचना पर पटवारी देरावरसिंह मौके पर पहुंचे तथा घटनास्थल का मौका मुआयना किया। साथ ही नुकसान का आकलन कर मौकाफर्द तैयार की। इसके बाद मृत भेड़ों का पशु चिकित्सक के निर्देशन में पोस्टमार्टम किया गया। साथ ही उपसरपंच बलवन्तसिंह तुरा ने पशु मालिक जोड़ताराम को सरकार द्वारा उचित सहायता दिलवाने का भरोसा दिलाया।

भाजपा नेता अशोक चांडक और बेटे से गैंगस्टर रोहित गोदारा ने 30 करोड़ की फिरोती मांगी

श्रीगंगानगर, (निंस्)। भाजपा नेता और व्यापारी अशोक चांडक और उनके बेटे से गैंगस्टर रोहित गोदारा ने 30 करोड़ रुपए की फिरोती मांगी है। गैंगस्टर ने फिरोती नहीं देने पर भाजपा नेता को जान से मारने की धमकी दी है। गैंगस्टर ने वॉट्सएप कॉल कर कहा कि आपको ऐसा झूठका देना कि याद रखोगे। आपके साथ जो गाई है, वो भी नहीं बचा सकेंगे। आपकी सारी कमाई किसी काम नहीं आएगी, कोई खाने वाला नहीं बचेगा। पंजाब के ठेके कोई और चलाएगा। अशोक चांडक ने धमकी के बाद कोठवाली पुलिस थाने में रिपोर्ट दी और सुरक्षा की मांग की। एसपी गौरव यादव ने बताया कि शिकायतकर्ता की रिपोर्ट के आधार पर मामला दर्ज कर जांच शुरू कर दी है।

अशोक चांडक ने रिपोर्ट में बताया कि मेरा परिवार पिछले 70 सालों से श्रीगंगानगर में रह रहा है। बोते कुछ दिनों से मुझे और मेरे बेटे को रोहित गोदारा

- गैंगस्टर रोहित गोदारा ने फिरोती नहीं देने पर भाजपा नेता को जान से मारने की धमकी दी है**
- गैंगस्टर ने धमकाया कि कमाई खाने वाला कोई नहीं बचेगा, पंजाब के ठेके कोई और चलाएगा**

की गैंग 20 जून से लगातार जान से मारने की धमकियां दे रही हैं और 30 करोड़ रुपए की फिरोती मांगी जा रही है। चांडक ने बताया कि 17 जून को दिनदहाड़े मेरे बिजनेस पार्टनर आशीष गुप्ता पर फायरिंग हुई थी। गुप्ता ने किसी तरह भागकर बचाई थी। इस हमले के बाद से ही गैंगस्टर लगातार मुझे और मेरे बेटे को धमकी दे रहे हैं। 20 जून को दोपहर 12:26 बजे मेरे मोबाइल पर विदेशी नंबर से वॉट्सएप कॉल आई। इसमें फोन करने वाले ने खुद को रोहित गोदारा बताया और 30 करोड़ की फिरोती मांगी। इसके बाद 22 जून को भी मेरे मोबाइल पर तीन बार कॉल आईं,

लेकिन मैंने कॉल रिसीव नहीं की। इसी दिन बेटे राघव चांडक के पास भी मिस्ड कॉल आई। कुछ देर बाद एक मैसेज आया- बात करो। जब राघव ने फोन किया तो सामने वाले व्यक्ति ने खुद का नाम हैरी बॉक्सर बताया और रोहित गोदारा गैंग से जुड़ा होने की बात कही। इसके बाद जान से मारने की धमकी देते हुए फिरोती मांगी। भाजपा नेता ने बताया कि 24 जून को हैरी बॉक्सर ने राघव को फिर कॉल की और धमकी दी कि यदि फिरोती नहीं दी गई तो अंजाम भुगतने के लिए तैयार रहें। इसके बाद राघव के पास एक और मैसेज आया। इसमें लिखा था कि कॉलोनाइजर आशीष गुप्ता पर हमला

सुनील पहलवान की शह पर हुआ था। मैसेज में दावा किया गया कि गैंगस्टर गोल्डी बराड़ का भांजा ‘डब्बा’ कॉल करता है और सुनील पहलवान उसका सहयोगी है। यह भी कहा गया कि गोल्डी बराड़ के भाई गुरलाल के कत्ल के आरोपी मनी फरीदकोट और बंदू को कत्ल के बाद सुनील पहलवान और सरवन ने पनाह दी थी। मैसेज में यह भी कहा कि अगली बार गोल्डी बराड़ का फोन आए तो उसे बता देना कि कारंबाई सुनील पहलवान ही करवा रहा है और इस बात की जानकारी बाजार से भी ली जा सकती है। अशोक चांडक ने लगातार मिल रही धमकियों को लेकर मुख्यमंत्री सुरक्षा देने के साथ ही इन कॉल्स और मैसेज की गंभीरता से जांच करने और धमकी देने वालों को पहचान कर कारंबाई करने की मांग की। उन्होंने यह भी अग्रह किया कि गैंगस्टरों की संलिप्तता और आशीष गुप्ता पर हुए हमले की पुष्टभूमि की भी गहराई से जांच की जाए।

हां मैं आरएसएस का कार्यकर्ता हूं, यह मेरे लिये गर्व की बात है : देवनानी

- पूर्व मुख्यमंत्री अशोक गहलोत द्वारा विधानसभा अध्यक्ष को आरएसएस का कार्यकर्ता बताने पर विधानसभा अध्यक्ष ने गहलोत पर पलटवार किया**
- ‘बाप पार्टी के विधायक द्वारा सवाल के बदले रिश्तत के मामले की जांच ‘सदाचार कमेटी’ को रैफर की’**

के लिए एक जन्म ओर लेना पड़ेगा।

विधानसभा अध्यक्ष वासुदेव देवनानी रविवार को भीलवाड़ा सर्किट हाउस में पहुंचने पर कलेक्टर जसमीत सिंह संधू, एसपी धर्मेन्द्रसिंह यादव, सांसद दामोदर अग्रवाल, भाजपा जिला अध्यक्ष प्रशांत मेवाड़ा में गुलदस्ता बैठकर स्वागत किया। स्वागत के बाद विधानसभा अध्यक्ष हरीसेवा उदासीन आश्रम में धार्मिक कार्यक्रम में शिरकत की। कार्यक्रम की समाप्ति के बाद विधानसभा अध्यक्ष प्रोफेसर वासुदेव देवनानी ने प्रेस से मुखातिब होते हुए विधानसभा की कारवां शुरू होने को लेकर कहा कि विधानसभा सत्र शुरू होने को लेकर अभी

तक निर्णय नहीं हुआ। सरकार व संसदीय मंत्री से चर्चा करने के बाद तारीख तय होगी लेकिन इतना तो तय है कि 23 सितंबर से पहले-पहले विधानसभा सत्र आयोजित होगा क्योंकि 6 महीने में सदन का सत्र बुलाना आवश्यक होता है 23 मार्च को सदन का सत्र समाप्त हुआ था । जुलाई के अंतिम सप्ताह या अगस्त के पहले सप्ताह में विधानसभा सत्र की शुरुआत हो सकती लेकिन इसकी चर्चा संसदीय कार्य मंत्री व मुख्यमंत्री से चर्चा कर तारीख का निर्धारण करेंगे।

बाप पार्टी के विधायक जयकृष्ण पटेल ने सवाल के बदले रिश्तत ली है, उस मामले को लेकर विधानसभा

अध्यक्ष प्रोफेसर वासुदेव ने कहा कि 3 वर्ष से ज्यादा किसी को सजा होती है तो उनकी विधानसभा के सदस्य के पद से सदस्यता समाप्त होती है। यह सुप्रिमा कोर्ट व चुनाव आयोग निर्देश है। इसी तहत हमने हाइती क्षेत्र के विधायक कंव्दराल मीणा के खिलाफ कारवाई की है। बाप पार्टी के विधायक जयकृष्ण पटेल पर रिश्तत का मामला है यह मामला मेरे संज्ञान में आते ही हमने सबसे पहले इस मामले को “सदाचार कमेटी” मे रैफर कर दिया है। सदाचार कमेटी की रिपोर्ट आने के बाद इसको विधानसभा के सदन में रखा जाएगा, सदन जो निर्णय करेगा उसके अनुसार विधायक जय कृष्ण पटेल के कारवाई होगी। विधायक पर कानूनी कारवाई पुलिस व एसीबी कर रही है सदन की ओर से कारवाही सदन शुरू होने के दौरान होगी।इस कमेटी की रिपोर्ट जल्द से जल्द आ जाएगी और विधानसभा के इसी सत्र में रखी जाएगी।

आईपीओ में इन्वेस्टमेंट का झांसा देकर महिला ने बिजनेसमैन को 5 6 लाख की चपत लगाई

अजमेर, (कासं)। शहर में दिन प्रतिदिन सायबर ठगी की वारदातें बढ़ती जा रही है। ऐसा ही एक मामला सामने आया है, जिसमें एक महिला ने खुद को इनिशियल पब्लिक ऑफरिंग इन्वेस्टमेंट की विशेषज्ञ बताकर अजमेर निवासी एक बिजनेसमैन को निवेश पर बड़ा मुनाफा देने का लालच देकर 25 अलग-अलग बैंक खातों में से रकम ट्रांसफर करवाकर करीब 56 लाख 77 हजार रुपए की ठगी की वारदात को अंजाम दिया है। सायबर ठगी के शिकार बिजनेसमैन ने सायबर थाना पुलिस में मामला दर्ज कराया है, पुलिस ने मामला दर्ज कर जांच शुरू कर दी है।

- महिला ने खुद को इनिशियल पब्लिक ऑफरिंग इन्वेस्टमेंट की विशेषज्ञ बताया**
- अजमेर निवासी एक बिजनेसमैन को निवेश पर बड़ा मुनाफा देने का लालच देकर 25 अलग-अलग बैंक खातों में से रकम ट्रांसफर करवाई**

पीड़ित बिजनेसमैन अजय पारीक ने मामले की शिकायत जिला पुलिस अधीक्षक बंदिता राणा से की थी। एसपी के निर्देश पर सायबर थाना पुलिस ने मामला दर्ज कर जांच सायबर थाना प्रभारी डीएसपी नमी सिंह को सौंपी गई। सब इंस्पेक्टर राधा अहीर ने बताया कि

फिलहाल आईपी एंड्रेस और ट्रांजेक्शन हिस्ट्री के आधार पर आरोपियों की तलाश की जा रही है।

बड़े मुनाफे का दिया लालच :- वैशालीनगर निवासी बिजनेसमैन अजय पारीक ने पुलिस रिपोर्ट में बताया कि एक एक्स अकाउंट के जरिए डोके मुशकृष्णन नाम के शख्स से बात हुई थी, इसके बाद उसी अकाउंट से उसे वॉट्सएप पर एक लिंक भेजा गया, जहां उसका संपर्क अनन्या नाम की एक महिला से हुआ। महिला ने खुद को आईपीओ इन्वेस्टमेंट से जुड़ा विशेषज्ञ बताया और निवेश पर बड़ा मुनाफा होने का लालच देकर अजय पारीक को झंसे में ले लिया।

25 बैंक खातों में 56 लाख 77 हजार रुपए किए ट्रांसफर :- पीड़ित अजय पारीक ने बताया कि 29 अप्रैल से 25 जून तक अलग-अलग 25 बैंकों में ट्रांजेक्शन के माध्यम से 56.77 लाख रुपए विभिन्न खातों में

ले लिए।

शेखावत की शिकायत पर अलवर गेट पुलिस ने डॉ. रवि तेज, डॉ. आलम, डॉ. माइक जान, डॉ. साइमन सहित अस्पताल के अन्य चिकित्सकों के

ट्रांसफर करवा लिए गए, जिसके बाद जब पीड़ित ने कुछ टाइम बाद इन्वेस्टमेंट पर जानकारी मांगी तो शालिनी ने पीड़ित को बताया कि उसकी जमा राशि एक बढ़कर 1 करोड़ 76 लाख 5 हजार 327 रुपए हो गई है। इसके बाद जब अजय पारीक ने अपने पैसे वापस मांगे तो आरोपी ने उन पर एक करोड़ रुपए और जमा करने का दबाव बनाया। इससे पीड़ित को शक हुआ और जब उसने अपने सवाल पूछे तो महिला ने उसे वॉट्सएप पर ब्लॉक कर दिया। तब जाकर अजय पारीक को एहसास हुआ कि उसके साथ ठगी हो गई है।

चौबीस लाख की शराब से भरा कंटेनर जब्त

उदयपुर, (निंस्)। चौबीस लाख की अवैध शराब तस्करी मामले में शराब भरा कंटेनर को जब्त कर चालक को गिरफ्तार किया। प्रकरण के अनुसार जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, सहायक पुलिस अधीक्षक मनीष कुमार आईपीएस के निर्देशन में डबोक थानाधिकारी हुकुमसिंह के नेतृत्व में मुखबरी से मिली सूचना के आधार पर 28 जून को नाकाबंदी के दौरान ट्रक कंटेनर शराब लेकर चित्तौड़ से आने की सूचना मिली। इस पर कंटेनर को रोक चालक का नाम पूजा तो उसने अपना नाम साजिद वर खलील अहमद निवासी कोल गांव थाना फिरोजपुर हरियाणा बताया पृष्ठताछ करने पर कंटेनर में चावल भर होना बताया। इस पर तलाशी ली तो कट्टों के निचे अवैध अंग्रेजी शराब के 275 कार्टन पाये गए।

स्कूलों का नया सेशन एक जुलाई से

बीकानेर, (निंस्)। राज्य में 1 जुलाई (मंगलवार) से स्कूलों का नया सत्र 2025–26 शुरू हो रहा है। सरकार ने कैलेंडर (शिविर पंचांग) जारी कर दिया है। नए सत्र के 3६5 दिनों में 134 दिन स्कूलों में छुट्टी रहेगी, जबकि 231 दिन स्कूल चलेंगे। इनमें 48 दिन रविवार की छुट्टियां हैं, शेष दिनों में त्योहार, जयंती और विभिन्न दिवसों पर अवकाश रहेगा।

माध्यमिक शिक्षा निदेशक सीताराम जाट की ओर से जारी शिथिरा पंचांग में पूरे सत्र के कार्यक्रम तय कर दिए गए हैं। नए साल में मध्यावधि छुट्टी 16 अक्टूबर से 27 अक्टूबर तक होगी, वहीं सदी की छुट्टियां 25 दिसंबर से 5 जनवरी तक होगी। गर्मी की छुट्टियां 17 मई से 30 जून तक होंगी। इस दौरान सरकारी स्कूलों में जिला स्तरीय और राज्य स्तरीय शैक्षिक सम्मेलन की चार छुट्टियां अतिरिक्त होंगी। कुछ छुट्टी रविवार के दिन ही पड़ रहे हैं। दशहरे के

लाखूसर में अज्ञात लोगों ने खेजड़ी के 180 पेड़ काटे

- ग्रामीणों ने विरोध किया तो उनकी गाड़ी पर तोड़फोड़ की, हमलावरों पर फायरिंग करने का आरोप भी लगाया**

दे दी, लेकिन छत्तरगढ़ पुलिस करीब दो घंटे बाद पहुंची। तब तक आरोपी फरार हो चुके थे। शुक्रवार को ग्रामीणों ने तहसीलदार से शिकायत की तो उन्होंने पटवारी सुमन स्वामी को जांच के लिए भेजा। पटवारी की जांच रिपोर्ट के अनुसार खसरा नंबर 98 में 5, 104 में 24, 105 में 50, 108 में 5, 109

चेन व मोबाइल चोरी करने वाले 67 आरोपी गिरफ्तार

उदयपुर, (निंस्)। शहर पुलिस ने भगवान जगन्नाथ यात्रा में महिलाओं व अन्य लोगों की चेन व मोबाइल चोरी करने वाले 67 आरोपियों को गिरफ्तार किया। प्रकरण के अनुसार 27 जून को जगदीश मंदिर से भगवान जगन्नाथजी की रथ यात्रा निकाली गई थी। जगदीश चौक से दोपहर में रथ यात्रा प्रारंभ हुई। यात्रा में अलग-अलग स्थान से कई गिरोह के सदस्य चोरी, पॉकेटमारी व चेन स्नेचिंग जैसी वारदातों को अंजाम देने रथ यात्रा में शामिल हुए थे। इधर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छानन पुरोहित, कैलाश चन्द्र बोरीवाल, डीएसटी टीम

प्रभारी श्यामसिंह रत्नू सहित सभी थानाधिकारियों के नेतृत्व में गठित दल ने वारदात करने वाले गिरोह के 67 सदस्यों को गिरफ्तार किया। जिनके कब्जे से मोबाइल, नकदी व अन्य चोरी का सामान जब्त किया गया। इनके अलावा 25 संदिग्ध नाबालिग को सूरजपोल व घंटाघर थारा पुलिस ने डिटैन किया है। जिनसे भी पृष्ठताछ की जा रही है। इस मामले में हिरणमयरी सिक्ना, बडगांव पुलिस थाने में 3-3, अम्बामाता व सुखेर पुलिस थाने में 4-4, सूरजपोल में 16 तथा घंटाघर में 11 व थानमण्डी में 15 थुपालपुरा में 2 प्रकरण दर्ज हुए हैं, जबकि प्रतापनगर पुलिस ने 6 महिला अभियुक्तों को गिरफ्तार किया है।